

प्रेषक,

एस0 के0 माहेश्वरी,
अपर सचिव,
उत्तरांचल शासन।

सेवा में,

निदेशक,
विद्यालयी शिक्षा,
उत्तरांचल, देहरादून।

शिक्षा अनुभाग-3 देहरादून दिनोंक 20 फरवरी, 2006

विषय: अशासकीय माध्यमिक विद्यालयों में पढ़ रही बालिकाओं के लिए विशेष सुविधा योजनान्तर्गत धनराशि की स्वीकृति।

महोदय,

उपर्युक्त विषयक आपके पत्र संख्या: नियोजन -4/ 57990/ बालिकाओं के लिए वि0 सुविधा/2005-06 दिनोंक 7-2-2006 के संदर्भ में मुझे यह कहने का निदेश हुआ है कि श्री राज्यपाल महोदय अशासकीय माध्यमिक विद्यालयों में पढ़ रही बालिकाओं के लिए विशेष सुविधा योजनान्तर्गत निम्नवत विवरणानुसार कुल रु0 1,80,000/- (रुपये एक लाख अस्सी हजार मात्र) की धनराशि को चालू वित्तीय वर्ष 2005-06 में शासनादेश संख्या: 630/XXIV-2/2005 दिनोंक 29-4-2005 द्वारा प्रश्नगत योजनान्तर्गत आपके निवर्तन पर रखी गयी धनराशि रु0 7.20 लाख में से व्यय करने की सहर्ष स्वीकृति निम्नलिखित प्रतिबन्धों के अधीन प्रदान करते हैं:-
(धनराशि रुपये में)

विद्यालय का नाम	कार्य का नाम	स्वीकृत धनराशि
1- श्री गुरु राम इण्टर कालेज नेहरूग्राम, देहरादून।	शौचालय/ मूत्रालय का निर्माण	60,000/-
2- ए0एन0के0 इण्टर कालेज गूलरभोज, उधमसिंह नगर।	शौचालय/ मूत्रालय का निर्माण	60,000/-
3- नेशनल इण्टर कालेज धनौरी, हरिद्वार	कामन रूम का निर्माण	60,000/-
योग-		1,80,000/-

- (1)– उपर्युक्त धनराशि का व्यय वर्तमान वित्तीय नियमों के अनुसार किया जाय और जहाँ आवश्यक हो, व्यय करने से पूर्व सक्षम प्राधिकारी की स्वीकृति अवश्य प्राप्त कर ली जाय। स्वीकृत धनराशि का उपयोगिता प्रमाण पत्र निर्धारित प्रारूप पर यथा समय शासन तथा अनानुमोदित व्यय कदापि न किया जाय।
- (2)– यह सुनिश्चित कर लिया जाय कि उक्त धनराशि को किसी ऐसी मद पर व्यय न किया जाय जिसके लिए वित्तीय हस्तपुस्तिका तथा बजट मैनुवेल के नियमों के अन्तर्गत अन्य सक्षम अधिकारी की पूर्व स्वीकृति की आवश्यकता हों।
- (3)– अतिरिक्त अनुदान की प्रत्याशा में अनाधिकृत व्यय न किया जाय और इस प्रकार चालू वित्तीय वर्ष की देनदारी अगले वर्ष के लिए कदापि न छोड़ी जाय।
- (4)– मितव्ययता के संबंध में जारी किये गये शासनादेशों अथवा भविष्य में जारी होने वाले शासनादेशों का विशेष रूप से पालन किया जायेगा।
- (5) प्रश्नगत कार्यों के आगणन सक्षम स्तर से अनुमोदनोपरान्त कार्य प्रारम्भ किया जायेगा।

2– इस सम्बन्ध में होने वाला व्यय चालू वित्तीय वर्ष 2005-06 के आय-व्ययक में अनुदान संख्या-11 के अधीन लेखा शीर्षक-2202-सामान्य शिक्षा-02-माध्यमिक शिक्षा- आयोजनागत- 110 गैर सरकारी माध्यमिक विद्यालयों को सहायता- 04- अशासकीय माध्यमिक विद्यालयों को सहायता-0402- माध्यमिक विद्यालयों में पढ़ रही बालिकाओं के लिए विशेष सुविधा हेतु अनुदान - 20- सहायक अनुदान/अंशदान / राज सहायता के नामें डाला जायेगा।

3– यह आदेश वित्त विभाग के अशासकीय संख्या- 996 / वित्त अनु0 -3/2006 दिनांक 15-2-2006 में प्राप्त उनकी सहमति से जारी किये जा रहे हैं।

भवदीय

(एस0 के0 माहेश्वरी)
अपर सचिव

संख्या: 124(1) / XXIV-3/2006 तददिनॉक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार,उत्तरॉचल, देहरादून।
- 2- निजी सचिव,मा0 मुख्यमंत्री जी।
- 3- निजी सचिव, मा0 शिक्षा मंत्री जी।
- 4- आयुक्त कुमायूँ मण्डल नैनीताल/ गढ़वाल मण्डल- पौड़ी।
- 5- जिलाधिकारी, देहरादून/ उधमसिंह नगर/ हरिद्वार।
- 6- कोषाधिकारी, देहरादून/ उधमसिंह नगर/ हरिद्वार।
- 7- जिला शिक्षा अधिकारी, देहरादून/ उधमसिंह नगर/ हरिद्वार।
- 8- संबंधित विद्यालयों के प्रधानाचार्य।
- 9- वित्त अनुभाग-3/नियोजन प्रकोष्ठ।
- 10- कम्प्यूटर सेल (वित्त विभाग)
- 11- एन0आई0सी0, सचिवालय परिसर, देहरादून।
- 12- बजट, राजकोषीय नियोजन एवं संसाधन निदेशालय।
- 13- गार्ड फाइल।

आज्ञा से,

(राजेन्द्र सिंह)
उप सचिव